


ఇండియా కూటమి ఉపరాష్ట్రపతి అభ్యర్థిగా తెలుగు తేజం!

ఇండియా కూటమి ఉపరాష్ట్రపతి అభ్యర్థిగా జస్టిస్ జి. సుదర్శన్ రెడ్డి సుప్రీంకోర్టు మాజీ న్యాయమూర్తిగా పనిచేసిన జస్టిస్ రెడ్డి ఆయన స్వస్థలం తెలంగాణలోని రంగారెడ్డి జిల్లా ఎన్టీయే అభ్యర్థి సీపీ రాధాకృష్ణన్ తో పాటి ఏకగ్రీవం చేయాలన్న అధికార పక్షం ఆశలకు గండి

హైదరాబాద్, ఆగస్టు 19 (ప్రభాత ఉదయం)

ఉపరాష్ట్రపతి ఎన్నికల బరిలో విపక్షాల ఇండియా కూటమి తమ అభ్యర్థిని ఖరారు చేసింది. ఎవరూ ఊహించని విధంగా సుప్రీంకోర్టు మాజీ న్యాయమూర్తి, తెలంగాణకు చెందిన జస్టిస్ బి. సుదర్శన్ రెడ్డి పేరును ..మిగతా 2లో



పార్టీలకతతీంగా ఎన్టీఆర్ స్ఫూర్తితో ఓటేద్దాం

రాజ్యాంగ పరిరక్షణకు ఈ ఎన్నిక ఎంతో ముఖ్యం

తెలుగు రాష్ట్రాల పార్టీల నేతలకు సీఎం రేవంత్ వివరణ

హైదరాబాద్, ఆగస్టు 19 (ప్రభాత ఉదయం)

పార్టీలకు అతీతంగా తెలుగువాడైన జస్టిస్ బి. సుదర్శన్ రెడ్డిని ఉపరాష్ట్రపతిగా ఎన్నుకోవాలని సీఎం రేవంత్ రెడ్డి విజ్ఞప్తి చేశారు. ఆయనను కాంగ్రెస్ అభ్యర్థిగా ఎంపిక చేయలేదని, ఇండియా కూటమి అభ్యర్థిగా మాత్రమే ఎంపిక చేశారని అన్నారు. పివీని నంద్యాల నుంచి ఎన్నుకునే సమయంలో ఆనాడు ఎన్టీఆర్ ఏకగ్రీవం ఎన్నికకు పిలుపునిచ్చారని, ఆయన స్ఫూర్తితో మనమంతా

తెలుగువాడైన సుదర్శన్ రెడ్డిని గెలిపించుకుందామని అన్నారు. దేశంలో రాజ్యాంగ వ్యవస్థలను ఎన్టీయే దుర్వినియోగం చేస్తోందని రేవంత్ రెడ్డి విమర్శించారు. జాబ్ హిట్లోని నివాసంలో ఏర్పాటు - చేసిన మీడియా సమావేశంలో ఆయన మాట్లాడారు. ప్రజాస్వామ్యాన్ని, ఎన్నికల వ్యవస్థలను ఎన్టీయే అవహేళన చేస్తోంది. రాజ్యాంగ రక్షణ కోసం పోరాడుతున్న కూటమి ఒక వైపు రాజ్యాంగాన్నే రద్దు చేయాలని చూస్తున్న కూటమి మరో వైపు, పీవీ నరసింహారావు తర్వాత ..మిగతా 2లో



జూరాల ప్రాజెక్టుకు పోటీత్తిగ వరద

38 గేట్లు ఎత్తివేత

ఎగువ నుంచి 2.45 లక్షల వరద నీరు రాక

శ్రీశైలానికి పరుగులు తీస్తున్న కృష్ణమ్మ

గద్వాల జిల్లా ప్రతినిధి, ఆగస్టు 19 (ప్రభాత ఉదయం)

కృష్ణా దేసినోలో కురుస్తున్న భారీ వర్షాలతో కర్ణాటకలోని అల్మర్టి, నారాయణపూర్ ప్రాజెక్టుకు వరద ప్రవాహం పోటెత్తుతున్నది. దీంతో కర్ణాటక జలాశయాలు నుంచి జూరాలకు భారీగా వరద నీరు వచ్చి చేరుతుండటంతో జూరాల వద్ద కృష్ణమ్మ పరవళ్లు తొక్కుతోంది. మంగళవారం నాయంత్రం కర్ణాటక జలాశయాలు నుంచి జూరాలకు 2,45,000 క్యూసెక్కుల ఇన్ ఫ్లో సమాధు కాగా జూరాల 38 గేట్లు తెరచి దిగువకు 2,47,380 క్యూసెక్కులు వరద నీటిని దిగువకు విడుదల చేశారు. జూరాల ప్రాజెక్టు పూర్తిస్థాయి సామర్థ్యం 9.657 టీఎంసీలు కాగా ప్రస్తుతం 6.987 టీఎంసీలు నిల్వ ఉన్నాయి. విద్యుత్ ఉత్పత్తికి 24,383 క్యూసెక్కులు వినియోగిస్తున్నారు. కాగా మరో వారం రోజుల పాటు వరద ప్రవాహం ఇలాగే కొనసాగే అవకాశాలు ఉన్నట్లు జూరాల అధికారులు తెలిపారు.

మార్వాడీల నోట్లు కావాలా.. ప్రజల ఓట్లు కావాలా

స్థానికుల వ్యాపారాల రక్షణకు చట్టం తేవాలి

తెలంగాణేతరులు ఇక్కడ భూమి కొనడానికి వీలేదు

‘మార్వాడీ సమస్య - పరిష్కారాలు’ సదస్సులో వక్తల డిమాండ్

గుజరాత్, రాజస్థాన్ వ్యాపారుల దుకాణాల్లో కొనుగోళ్లు చేయవద్దని తీర్మానం



హైదరాబాద్, ఆగస్టు 19 (ప్రభాత ఉదయం)

మార్వాడీ కమ్యూనిటీ ప్రతినిధులు తెలంగాణ అస్తిత్వాన్ని, సంస్కృతిని కించపరిచేలా మాట్లాడటం తగదని ప్రముఖ సామాజికవేత్త ప్రొఫెసర్ హరగోపాల్ అన్నారు. వాళ్ల పెద్ద పెట్టుబడుల ధాటికి తట్టుకోలేక రాష్ట్రవ్యాప్తంగా చిరు వ్యాపారుల భవిష్యత్తు ప్రశ్నార్థకంగా మారిందని ఆవేదన వ్యక్తం చేశారు. తెలంగాణ ఉద్ధమంలో ‘మా వ్యాపారాలు మాకే’ అన్న నినాదం రాలేదని, అలస్యంగానైనా దీని మీద చర్చ మొదలవడం అవసరమని చెప్పారు. సోమాజిగూడ ప్రెస్ క్లబ్ లో ‘మార్వాడీ సమస్య - పరిష్కారాలు’ అంశంపై జరిగిన సదస్సులో హరగోపాల్ మాట్లాడారు. తెలంగాణలోని స్థానిక చిరు వ్యాపారులు, చేతివృత్తుల వారికి భరోసా కల్పించేలా రాష్ట్ర

ప్రభుత్వం ప్రత్యేక విధానాన్ని తీసుకురావాల్సిన అవసరం ఉందని స్పష్టం చేశారు. మార్వాడీలు తెలంగాణ పల్లెల్లోకి చొరబడి తమ ఉపాధిని ద్వంసం చేస్తున్నారని ఆర్గ్యవైశ్య, విశ్వబ్రాహ్మణ, విశ్వకర్మ సంఘాల ప్రతినిధులు సదస్సులో ఆందోళన వ్యక్తం చేశారు. మార్వాడీల నోట్లు కావాలా? తెలంగాణ ప్రజల ఓట్లు కావాలా? రాజకీయ నాయకులు తేల్చుకోవాలని డిమాండ్ చేశారు. మార్వాడీల వల్ల తెలంగాణ జీడీపీ పెరిగిందని బండి సంజయ్ అంటున్నారని, జీఎస్టీ ఎగవేసే వాళ్లతో జీడీపీ ఎలా పెరిగిందో చెప్పాలని ఆర్గ్యవైశ్య మహాసభ ప్రతినిధి సముద్రాల శ్రీకాంత్ ప్రశ్నించారు. తెలంగాణ వందగల స్ఫూర్తిని మార్వాడీలు దెబ్బతీస్తున్నారని ఆర్గ్యవైశ్య చైతన్య పోరాట సమితి అధ్యక్షుడు ప్రేమ్ గాంధీ మండిపడ్డారు. ఆహార

విద్యుత్ స్తంభాలపై... కేబుల్ వైర్లను వెంటనే తొలగించండి

అధికారులకు డిప్యూటీ సీఎం భట్టి ఆదేశం

హైదరాబాద్ ఆగస్టు 19 (ప్రభాత ఉదయం)

విద్యుత్ స్తంభాలపై కేబుల్ వైర్లను యుద్ధ ప్రాతిపదికన తొలగించాలని ఉపముఖ్యమంత్రి భట్టి విక్రమార్క అధికారులను ఆదేశించారు. ఇటీవల రాష్ట్రంలో పలుచోట్ల టీవీ, ఇంటర్నెట్ కేబుళ్ల (వైర్లు) ఏర్పాటులో ..మిగతా 2లో

కాళేశ్వరం కమిషన్ పై హైకోర్టుకు కేసీఆర్

నివేదికపై స్టే ఇవ్వాలని కేసీఆర్, హరీష్ రావు పిటిషన్లు త్వరలో లిసెంజ్ లో చర్చకు రానున్న సమయంలో పిటిషన్లు హైకోర్టుకు ఎక్కడంతో మరోమారు కాళేశ్వరంపై సర్వత్రా చర్చ

హైదరాబాద్ ఆగస్టు 19 (ప్రభాత ఉదయం)

కాళేశ్వరంపై జస్టిస్ పీసీ ఘోష్ కమిషన్ నివేదికను సవాల్ చేస్తూ మాజీ సీఎం కేసీఆర్, మాజీ మంత్రి హరీష్ రావు హైకోర్టులో పిటిషన్ దాఖలు చేశారు. ప్రస్తుతం ఈ పిటిషన్ హైకోర్టు రిజిస్ట్రీ పరిశీలనలో ఉంది. జస్టిస్ పీసీ ఘోష్ కమిషన్ కు విచారణ అర్హత లేదని, కమిషన్ నివేదికను కొట్టివేయాలని కోరారు. జస్టిస్ పీసీ ఘోష్ కమిషన్ తమ విజ్ఞప్తులను పరిగణనలోకి తీసుకోలేదని పిటిషన్ లో పేర్కొన్నారు. కాళేశ్వరం ప్రాజెక్టుపై జస్టిస్ పీసీ ఘోష్ చైర్మన్ గా జ్యూడిషియల్ కమిషన్ ను రాష్ట్ర ప్రభుత్వం విచారణకు నియమించింది. దాదాపు 16 నెలలు ఘోష్ కమిషన్.. నాటి ముఖ్యమంత్రి, అప్పటి సాగునీటి, ఆర్థిక మంత్రులు.. ఐఎఎస్, ఇంజనీరింగ్ ..మిగతా 2లో



ప్రపంచ ఫోటోగ్రఫీ దినోత్సవం సందర్భంగా స్వయంగా కెమెరా తీసుకుని ఫోటో దింపుతున్న మాజీ మంత్రి మహేశ్వరం ఎమ్మెల్యే సబితా ఇంద్రారెడ్డి

బెట్టింగ్ యావ్లపై కేంద్రం కొరడా

ఆన్ లైన్ గేమింగ్ బిల్లుకు కేబినెట్ ఆమోదం

నేడు పార్లమెంట్ ముందుకు వచ్చే అవకాశం

రాజకీయ రిజర్వేషన్లు అవసరం లేదు

తెలంగాణ అభివృద్ధికి 12 లక్షల కోట్లు
అందజేసిన కేంద్రం

కాంగ్రెస్ బీఆర్ఎస్లకు బీజేపీ
ప్రత్యామ్నాయం

వికారాబాద్‌లో బీజేపీ అధ్యక్షుడు
రాంచందర్‌రావు



పార్టీని రాంచందర్ రావు ప్రసంగించారు. కాంగ్రెస్, బీఆర్ఎస్ రెండు పార్టీలు ప్రజలను మోసం చేశాయని రాంచందర్ రావు ధ్వజమెత్తారు. విద్య, ఉద్యోగాల్లో మాత్రమే రిజర్వేషన్లు ఉండాలని, రాజకీయాల్లో అవసరం లేదని అన్నారు. స్థానిక సంస్థల ఎన్నికల్లో బీసీలకు 42శాతం రిజర్వేషన్లు ఇవ్వాలన్న చిత్తశుద్ధి కాంగ్రెస్ పార్టీకి లేదని, నిజంగా చిత్తశుద్ధి ఉంటే, బీసీల జాబితాలో ముస్లింలను ఎందుకు చేరుస్తున్నారని అన్నారు. బీసీలకు ఇప్పటికే బీసీ-బీ, బీసీ-ఈ, ఈబీసీ కింద రిజర్వేషన్లు అమలులో ఉన్నాయని, రిజర్వేషన్లు విద్య, ఉద్యోగాల్లో మాత్రమే ఉండాలని రాజకీయాల్లో మాత్రం ఇది సరైన

పద్ధతి కాదని అన్నారు. మతం ఆధారంగా రిజర్వేషన్లు బీజేపీ వ్యతిరేకమని స్పష్టం చేశారు. ప్రత్యామ్నాయంగా తెలంగాణలోని ప్రజలు సమ్యకంతో బీజేపీ వైపు చూస్తున్నారని చెప్పుకొచ్చారు. రాష్ట్రంలో ఏ ఎన్నిక జరిగినా బీజేపీని గెలిపించేందుకు ప్రజలు సిద్ధంగా ఉన్నారని జోస్యం చెప్పారు రాంచందర్ రావు. రైతు బంధు నిధులు ఇవ్వకుండా కాంగ్రెస్ ప్రభుత్వం రైతులను మోసం చేసిందని ఆరోపించారు. ప్రధానమంత్రి నరేంద్ర మోదీ లక్షలాది మంది రైతులకు ఏ ఒక్కసారి ఆపకుండా పీఎం కిసాన్ యోజన నిధులు జమ చేస్తున్నారని స్పష్టం చేశారు. రిటైర్‌మెంట్ దబ్బులు కూడా ఇవ్వకుండా ఉద్యోగులను ఇబ్బందులకు గురిచేస్తున్నారని ఆవేదన వ్యక్తం చేశారు. ప్రజలు, ఉద్యోగులు నేడు బీజేపీ వైపు చూస్తున్నారని చెప్పుకొచ్చారు. దేశవ్యాప్తంగా నరేంద్ర మోదీ పాలన వైపు చూస్తున్నారని వెల్లడించారు. కార్యకర్తలు కలిసి కట్టుగా పనిచేసి స్థానిక సంస్థల ఎన్నికల్లో బీజేపీ అభ్యర్థులను గెలిపించాలని రాంచందర్ రావు దిశానిర్దేశం చేశారు. వ్యవసాయ శాఖ మంత్రి తుమ్మల నాగేశ్వరరావు కేంద్రం యూరియా ఇవ్వడం లేదు అని అబద్ధపు ప్రచారం చేస్తున్నారని.. రైతుల ఇబ్బందులకు నిజమైన కారణం రాష్ట్ర ప్రభుత్వ వైఫల్యమేనని అన్నారు.



విద్యుత్ స్తంభాలపై... కేబుల్ వైర్లను వెంటనేతొలగించండి

మొదటి పేజీ తరువాయి...

నిర్లక్ష్యంతో విద్యుత్ ప్రమాదాలు చోటుచేసుకున్నాయి. తాజాగా హైదరాబాద్ రామంతాపూర్‌లో ఐదుగురి మృతికి రోడ్డుకు అడ్డంగా లాగిన కేబుల్ తెగి విద్యుత్తులైనుపై పడటమే కారణమని విద్యుత్ పంపిణీ సంస్థ (డిస్కో) అధికారులు ప్రభుత్వానికి నివేదిక ఇచ్చారు. దీంతో మంగళవారం విద్యుత్ శాఖ ఉన్నతాధికారులతో భద్రత సమీక్ష నిర్వహించారు. అనుమతులు లేకుండా ఎలాంటి విద్యుత్ కనెక్షన్లు ఉన్నా వెంటనే తొలగించాలన్నారు. కేబుల్ వైర్లు తొలగింపునకు ఏడాది సమయం ఇచ్చినా ఆపరేటింగ్ స్పందించలేదన్నారు. వారి నిర్లక్ష్యం వల్ల ప్రజల ప్రాణాలు పోతున్నాయని ఆగ్రహం వ్యక్తం చేశారు. ఈ క్రమంలో అధికారులతో సమీక్షించిన భద్రత వరుస ఘటనలపై ఆందోళన వ్యక్తం చేశారు. ప్రమాదాలకు కారకంగా ఉన్న కేబుల్ వైర్లను కట్ చేయాలన్నారు.

బెట్టింగ్ యాప్‌లపై కేంద్రం కొరడా

న్యూఢిల్లీ, ఆగస్టు 19 (ప్రభాత ఉదయం)

ఆన్‌లైన్ బెట్టింగ్‌ను అరికట్టే దిశగా కేంద్రం కీలక నిర్ణయం తీసుకుంది. ఆన్‌లైన్‌లో బెట్టింగ్‌ను నేరంగా పరిగణిస్తూ 'ఆన్‌లైన్ గేమింగ్ బిల్లు'ను తీసుకురాబోతోంది. దీనికి ప్రధాని మోదీ నేతృత్వంలో మంగళవారం జరిగిన మంత్రివర్గ సమావేశంలో ఆమోదముద్ర వేసినట్లు సంబంధిత వర్గాలు పేర్కొన్నాయి. ఈ బిల్లును బుధవారం లోక్‌సభలో ప్రవేశపెట్టే అవకాశం ఉంది. ప్రధాని మోదీ అధ్యక్షతన మంగళవారం డిల్లీలో కేంద్ర కేబినెట్ భేటీ అయ్యింది. ఈ సమావేశంలో పలు కీలక నిర్ణయాలకు మంత్రి మండలి ఆమోద ముద్ర వేసింది. భేటీ అనంతరం కేబినెట్ నిర్ణయాలను మంత్రి అశ్వినీ చైస్టర్ మీడియాకు వెల్లడించారు. ఆన్ లైన్ బెట్టింగ్‌ను ఇకపై తీవ్ర నేరంగా పరిగణించాలని కేంద్ర ప్రభుత్వం నిర్ణయించింది. డిజిటల్ ఫ్లాట్‌ఫామ్స్ వేదికగా బెట్టింగ్‌కు పాల్పడితే శిక్ష తప్పదని, భారీ జరిమానాలు విధించే విధంగా ఆన్ లైన్ గేమింగ్ బిల్లును రూపొందించినట్లు- కేంద్రం తెలిపింది. ఇకపై ఆన్ లైన్ గేమింగ్ ప్లాట్‌ఫామ్స్‌పై కేంద్రమే నేరుగా నిఘా పెట్టుతుంది. ఆన్ లైన్ బెట్టింగ్ యాప్స్, వెబ్‌సైట్స్ ఆగడాలుకు మన దేశంలో వందల మంది ప్రాణాలు కోల్పోయారు. చేపకు గాలం వేసినట్లు- కొత్త కనీమర్లకు మొదట్లో రూ. వందకు రూ. రెండొందలు.. రూ. వెయ్యికి రెండు వేలు, మూడు వేలు ఇస్తూ పల్లెగా ఊబిలోకి లాగుతున్నారు. ఈజీ మనీ కోసం అత్యుత్తో కేందరు, వ్యవసాయ బారిన పడి ఇంకొందరు వగలు, రాత్రి తేడా లేకుండా 24 గంటలు మునిగి తేలుతున్నారు. గతంలో ఈ వ్యవసయం కొంతమంది యువత వరకే పరిమితమవగా..ఇప్పుడది ప్రభుత్వ ఉద్యోగులు, పోలీసులు, సాఫ్ట్వేర్ ఇంజనీర్లు, బ్యాంకర్లు ఆన్ తేడా లేకుండా ప్రతి రంగానికి చేరింది. ప్రతి వది మందిలో దాదాపు 95 శాతం మంది చేతులు కాల్చుకుని, ఆర్థికంగా చితికిపోతున్నారు. దబ్బుల కోసం కొందరు అడ్డదారి తొక్కుతుండగా..అవమానంగా భావించేవారు తమ ప్రాణాలతో పాటు కుటుంబ సంభుల ప్రాణాలు బలి తీసుకుంటున్నారు. కేంద్ర ప్రభుత్వం ఇకపై ఈ ఆన్ లైన్ బెట్టింగ్ ఆగడాలుకు అడ్డుకట్ట వేయడమే లక్ష్యంగా ఆన్ లైన్ గేమింగ్ బిల్లుకు ఆమోదం తెలిపింది. ఏదైనా పెద్ద ఘటన.. లేదంటే కుటుంబ సంభులు లేదే బారినపడి బలైన చోట మాత్రమే ఫిర్యాదు ఆధారంగా పోలీసులు స్పందిస్తున్నారు. రేదంటే ఇది తమ పనికాదన్నట్లు- లైట్ తీసుకుంటున్నారనే విమర్శలున్నాయి. పలువురు సీని, క్రీడా ప్రముఖులు ఈ యాప్‌లను ప్రమోట్ చేసినందుకు దర్బాపు సంస్థల నుంచి విచారణ ఎదుర్కొంటున్నారు. ఇప్పటికే పలు రాష్ట్రాల్లో ఈ యాప్స్‌పై నిషేధం ఉంది. అయినప్పటికీ నిఘా వ్యవస్థల కట్టగప్పి కొందరు వీటిని వినియోగిస్తున్నారు. ఈ నేపథ్యంలో బెట్టింగ్ యాప్స్‌పై చర్యలకు కేంద్రం సిద్ధమన్నట్లు తెలుస్తోంది. ఇకపోతే రాజస్థాన్‌లోని కోటా-బుందెలో రూ. 1507 కోట్లతో కొత్త విమానాశ్రయ నిర్మాణానికి కేబినెట్ ఆమోదం తెలిపింది. రూ.8307.74 కోట్లతో హైట్రాడ్ యాన్యుటీ మోడ్‌లో భువనేశ్వర్ బైపాస్ నిర్మించేందుకు గ్రీన్ సిగ్నల్ ఇచ్చింది. రాజస్థాన్‌లోని కోటా-బుందెలో గ్రీన్‌ఫీల్డ్ ఎయిర్‌పోర్ట్ నిర్మాణానికి కేంద్ర కేబినెట్ గ్రీన్ సిగ్నల్ ఇచ్చింది. కోటా ఎయిర్‌పోర్టుకు 440.06 హెక్టార్ల భూమి, రూ.1507 కోట్ల మంజూరుకు మంత్రి మండలి ఆమోదం తెలిపింది. అలాగే.. ఒడిశాలో కలక్-భువనేశ్వర్ 6 లేన్ల రింగ్ రోడ్డు నిర్మాణానికి కేబినెట్ ఆమోద ముద్ర వేసింది. రూ.8307 కోట్ల వ్యయంతో భువనేశ్వర్ రింగ్‌రోడ్డు నిర్మాణం చేపట్టానున్నారు. కోటా-బుందె గ్రీన్ ఫీల్డ్ విమానాశ్రయాన్ని రూ.1507.00 కోట్ల అంచనా వ్యయంతో అభివృద్ధి చేయడానికి ఎయిర్‌పోర్ట్ అథారిటీ ఆఫ్ ఇండియా చేసిన ప్రతిపాదనను కేబినెట్ ఆమోదించింది తెలిపారు. భారీగా పెరిగిన వాహనాల రద్దీని క్రమబద్ధీకరించడానికి ఒడిశాలో కలక్-భువనేశ్వర్ మధ్య 6 లేన్ల రింగ్ రోడ్డు నిర్మాణానికి కేబినెట్ అప్రూవల్ తెలిపిందన్నారు. ఈ ప్రాజెక్ట్ కలక్, భువనేశ్వర్, భోర్ నగరాల నుండి గ్రూఫ్‌కిన్ ను మళ్లించడం ద్వారా ఒడిశా, ఇతర తూర్పు రాష్ట్రాలకు గణనీయమైన ప్రయోజనాన్ని అందిస్తుందని తెలిపారు. ఈ ప్రాజెక్ట్ సరుకు రవాణా సామర్థ్యాన్ని మరింత పెంచుతుందని, అలాగే ఈ ప్రాంతంలో సామాజిక ఆర్థిక వృద్ధిని పెంచుతుందని పేర్కొన్నారు.



ఢిల్లీలో ప్రధాని మోదీతో చైనా విదేశాంగ మంత్రి భేటీ

న్యూఢిల్లీ, ఆగస్టు 19 (ప్రభాత ఉదయం)

భారత్, చైనా మధ్య నెలకొన్న ఉద్రిక్తతల సదలింపు దిశగా కీలక ముందడుగు పడింది. చైనా విదేశాంగ మంత్రి వాంగ్ యా మంగళవారం న్యూఢిల్లీలో ప్రధానమంత్రి నరేంద్ర మోదీతో సమావేశమయ్యారు. ఇరు దేశాల మధ్య ద్వైపాక్షిక సంబంధాలను బలోపేతం చేయడం, వివాదాస్పద అంశాలను సామరస్యంగా పరిష్కరించుకోవడంపై ఈ భేటీలో ప్రధానంగా చర్చించినట్లు తెలుస్తోంది. జాతీయ భద్రతా సలహాదారు అజిత్ దోవల్ అహ్మీసం మేరకు రెండు రోజుల పర్యటన కోసం భారత్‌కు వచ్చిన వాంగ్ యా, తన పర్యటనలో భాగంగా ఈ ఉన్నత స్థాయి సమావేశంలో పాల్గొన్నారు. ఈ సందర్భంగా భారత్-చైనా సరిహద్దు సమస్యపై 24వ విడత ప్రత్యేక ప్రతినిధుల స్థాయి చర్చలు కూడా జరిగాయి. ఈ చర్చల్లో సరిహద్దు వాణిజ్యం, సదీ జలాల సమాచార మార్పిడి, కనెక్టివిటీ, వాణిజ్య సంబంధాలు, యాత్రికులకు సౌకర్యాలు వంటి పలు కీలక అంశాలు ప్రస్తావనకు వచ్చాయి. అంతకుముందు వాంగ్ యా, భారత విదేశాంగ మంత్రి ఎస్. జైశంకర్‌తో కూడా ద్వైపాక్షిక చర్చలు జరిపారు. ఈ సమావేశంలో రేర్ ఎర్ట్స్, ఎరువులు, టన్నెల్-బోరింగ్ యంత్రాలకు సంబంధించి భారత్ వ్యక్తం చేసిన మూడు ప్రధాన ఆందోళనలపై సానుకూలంగా స్పందిస్తామని, తగిన చర్యలు తీసుకుంటామని వాంగ్ యా హామీ ఇచ్చినట్లు సమాచారం. ఈ సందర్భంగా జైశంకర్ మాట్లాడుతూ, "రెండు దేశాల మధ్య అభిప్రాయ భేదాలు వివాదాలుగా మారకూడదు, అలాగే పోటీతత్వం సంఘర్షణకు దారితీయకూడదు," అని స్పష్టం చేశారు. ఈ పర్యటన ప్రాంతీయ, అంతర్జాతీయ అంశాలపై అభిప్రాయాలను పంచుకోవడానికి ఒక మంచి అవకాశమని ఆయన పేర్కొన్నారు. ఆగస్టు 31 నుంచి సెప్టెంబర్ 1 వరకు చైనాలోని తియాంజిన్‌లో షాంఘై సహకార సంస్థ (ఎస్‌సిఓ) శిఖరాగ్ర సమావేశం జరగనున్న నేపథ్యంలో వాంగ్ యా పర్యటన ప్రాధాన్యం సంతరించుకుంది. ఈ సదస్సుకు ప్రధాని నరేంద్ర మోదీ కూడా హాజరయ్యే అవకాశం ఉంది.

మార్వాడీల నోట్లు కావాలా.. ప్రజల ఓట్లు కావాలా

మొదటి పేజీ తరువాయి...

ఉత్పత్తులు, సరుకుల కల్లీ దందాలో 97 శాతం మార్వాడీలే ఉన్నారని ఆరోపించారు. ఆభరణాల తయారీలో మార్వాడీలు మోసపూరితంగా వ్యవహరిస్తారని తెలంగాణ విశ్వుకర్మ ప్రతినిధి పరిష్కారాచారి ఆరోపించారు. ఐదు లక్షల కన్నా తక్కువ జనాభా ఉన్న పట్టణాల్లో తెలంగాణలో వ్యక్తుల వ్యాపారాలను అనుమతించకుండా ప్రభుత్వం నిబంధనలు తీసుకురావాలని పాలమూరు అధ్యయన వేదిక కన్వీనర్ రాఘవాచారి డిమాండ్ చేశారు.మార్వాడీలు ఇచ్చే చందలా కోసమే రాజకీయ పార్టీల నేతలు వాళ్ల దారుణాలపై పల్లెత్తు మాట అనడం లేదని ప్రముఖ కవి నందిని సిర్సారెడ్డి విమర్శించారు. కాగా, తెలంగాణలో స్థానికుల వ్యాపారాల రక్షణ కోసం, తెలంగాణోదయ ఇక్కడ భూములు కొనకుండా ప్రభుత్వం చట్టాలు తేవాలని సదస్సులో తీర్మానించారు. రాష్ట్రంలో నెలకొల్పే ప్రతి సంస్థలో స్థానికులకే 80శాతం ఉద్యోగాలు ఇచ్చేలా నిబంధన తీసుకురావాలని డిమాండ్ చేశారు. గుజరాత్, రాజస్థాన్ వ్యాపారుల వద్ద కొనుగోళ్లు చేయవద్దని పిలుపునిచ్చారు.

ఢిల్లీలో ప్రధాని మోదీతో చైనా విదేశాంగ మంత్రి భేటీ

న్యూఢిల్లీ, ఆగస్టు 19 (ప్రభాత ఉదయం)

భారత్, చైనా మధ్య నెలకొన్న ఉద్రిక్తతల సదలింపు దిశగా కీలక ముందడుగు పడింది. చైనా విదేశాంగ మంత్రి వాంగ్ యా మంగళవారం న్యూఢిల్లీలో ప్రధానమంత్రి నరేంద్ర మోదీతో సమావేశమయ్యారు. ఇరు దేశాల మధ్య ద్వైపాక్షిక సంబంధాలను బలోపేతం చేయడం, వివాదాస్పద అంశాలను సామరస్యంగా పరిష్కరించుకోవడంపై ఈ భేటీలో ప్రధానంగా చర్చించినట్లు తెలుస్తోంది. జాతీయ భద్రతా సలహాదారు అజిత్ దోవల్ అహ్మీసం మేరకు రెండు రోజుల పర్యటన కోసం భారత్‌కు వచ్చిన వాంగ్ యా, తన



ఇండియా కూటమి ఉపరాష్ట్రపతి అభ్యర్థిగా తెలుగు తేజం!

మొదటి పేజీ తరువాయి...

ఇండియా కూటమి మంగళవారం ఖరారు చేసింది. జస్టిస్ బి. సుదర్శన్‌రెడ్డి.. గతంలో సుప్రీంకోర్టు న్యాయమూర్తిగా పని చేశారు. 2007 నుంచి 2011 మధ్య సుప్రీంకోర్టు న్యాయమూర్తిగా జస్టిస్ బి. సుదర్శన్ రెడ్డి విధులు నిర్వహించారు. ఆ తర్వాత గోవా లోకాయుక్తగా సైతం ఆయన పని చేశారు. జస్టిస్ సుదర్శన్ రెడ్డి స్వస్థలం తెలంగాణలోని రంగారెడ్డి జిల్లా ఆకుల మైసారం గ్రామం. ఉప రాష్ట్రపతి ఎన్నిక ఏకగ్రీవం చేయాలని మోదీ ప్రభుత్వంలోని పలువురు కేంద్ర మంత్రులు పిలుపునివ్వగా, ఇండియా కూటమి నీళ్లు చల్లింది. ఆ క్రమంలో ఉపరాష్ట్రపతి అభ్యర్థిగా సుప్రీంకోర్టు మాజీ న్యాయమూర్తి జస్టిస్ బి. సుదర్శన్ రెడ్డి పేరును తెర్లపైకి తీసుకువచ్చింది. ఉప రాష్ట్రపతి ఎన్నికల్లో దక్షిణాదికి ప్రాతినిధ్యం కల్పిస్తున్నట్లు సీపీ రామకృష్ణన్‌ను తమ అభ్యర్థిగా బీజేపీ ఇప్పటికే ప్రకటించింది. ఇండియా కూటమి సైతం ఈ ఎన్నికల్లో తమ అభ్యర్థిగా దక్షిణాదికి చెందిన వ్యక్తినే ఎంపిక చేయాలని భావించింది. అందులో భాగంగా తెలంగాణకు చెందిన జస్టిస్ బి సుదర్శన్ రెడ్డి పేరును ఎవరూ ఊహించని విధంగా తెర్లపైకి తీసుకు వచ్చింది.

తెలుగు వాడిని ఉపరాష్ట్రపతిగా గెలిపించుకుందాం

మొదటి పేజీ తరువాయి...

కలిసి రావాలి. ఆనాడు ప్రధాని పీపీ సరసింహారావుకు ఎన్టీఆర్ మద్దతు ఇచ్చారు. నంద్యాల ఉప ఎన్నికలో పీపీపై పోటీ పెట్టకుండా గెలిపించారు. తెలుగువాడు అత్యున్నత స్థానంలో ఉండాలనే భావనతో సహకరించారు. ఇప్పుడు మరోసారి తెలుగు నేతలంతా ఎన్టీఆర్ స్ఫూర్తితో సహకరించాలి. జస్టిస్ సుదర్శన్‌రెడ్డి రైతు కుటుంబం నుంచి వచ్చారు. న్యాయమూర్తిగా, లోకాయుక్తగా దేశానికి సేవలందించారని సీఎం రేవంత్‌రెడ్డి అన్నారు. పార్టీలకతీతంగా జస్టిస్ సుదర్శన్ రెడ్డిని ఉప రాష్ట్రపతిగా గెలిపించాలని పిలుపునిచ్చారు. జస్టిస్ సుదర్శన్ రెడ్డిని ఇండియా కూటమి ఉప రాష్ట్రపతి అభ్యర్థిగా ప్రకటించడం తెలంగాణ ప్రజలకు గర్వ కారణమని అన్నారు. కేసీఆర్, చంద్రబాబు, జగన్, ఒవైసీ ఒకే మాటపై నిలబడి పార్టీలకతీతంగా జస్టిస్ సుదర్శన్ రెడ్డిని గెలిపించాలని పిలుపునిచ్చారు. దేశంలో రాజ్యాంగాన్ని మార్చే కుట్ర జరుగుతోందని.. ఓట్ల చోరీతో దేశాన్ని పరిపాలించాలని చూస్తున్నారని అన్నారు సీఎం రేవంత్. రాజ్యాంగాన్ని రక్షించడం అందరి బాధ్యత అని.. రాజ్యాంగ సంస్థలను రక్షించుకోవడం ఇప్పుడు అవసరమని అన్నారు. రాజ్యాంగాన్ని రద్దు చేయాలని చేస్తున్నవారిని ఓడించాలని.. రైతు కుటుంబంలో జన్మించిన సుదర్శన్ రెడ్డిని గెలిపించాలని అన్నారు. రాజ్యాంగాన్ని రక్షించడమే కాకుండా.. రాజ్యాంగ నిపుణుడిగా సుదర్శన్ రెడ్డికి పేరు ఉందని అన్నారు. జస్టిస్ సుదర్శన్ రెడ్డిని ఉపరాష్ట్రపతి అభ్యర్థిగా ప్రకటించినందుకు ఇండియా కూటమికి తెలంగాణ తరపున ధన్యవాదాలు తెలుపుతున్నానని అన్నారు సీఎం రేవంత్. తెలుగు రాష్ట్రాల ఎంపీలంతా ఒకటాటిపైకి వచ్చి సుదర్శన్ రెడ్డిని గెలిపించాలని సీఎం రేవంత్ పిలుపునిచ్చారు. మీడియా సమావేశంలో మంత్రులు భట్టి, శ్రీధర్ బాబు, పొంగులేటి, పొన్నం ప్రభాకర్, వీసీసీ చీఫ్ మహేశ్ గౌడ్ తదితరులు పాల్గొన్నారు.

కాళేశ్వరం కమిషన్‌పై హైకోర్టుకు కేసీఆర్

మొదటి పేజీ తరువాయి...

అధికారులు, నిర్మాణ సంస్థలు, ప్రజాసంఘాలు, పాత్రికేయులు, ముందుకొచ్చిన ప్రజల నుంచి సమాచారాన్ని సేకరించింది. కేసీఆర్, హరిశ్‌రావు, ఈటలను ప్రశ్నించి వారి వివరణను విశ్లేషించింది. గత నెల 31వ తేదీన నివేదికను రాష్ట్ర ప్రభుత్వానికి అందజేసింది. కమిషన్ నివేదికను మంత్రివర్గం ఆమోదించిన విషయం తెలిసిందే. ఈ క్రమంలో కాళేశ్వరం కమిషన్ రిపోర్టుపై హైకోర్టుకు వెళ్లారు. ఈ మేరకు ఇద్దరు హైకోర్టులో వేర్వేరు పిటిషన్లు దాఖలు చేశారు. రాజకీయ కక్ష సాధింపులో భాగంగానే ప్రభుత్వం కాళేశ్వరం కమిషన్ వేసిందని కమిషన్ నివేదికపై స్నే ఇవ్వాలని కేసీఆర్, హరిష్ విజ్ఞప్తి చేశారు. ప్రభుత్వానికి ఏది కావాలో కమిషన్ నివేదిక ఆ రకంగా ఉందని ఆరోపించారు. వీరి పిటిషన్లు 2025, ఆగస్ట్ 20న విచారణకు వచ్చే అవకాశం ఉన్నట్లు- తెలిసింది. కేసీఆర్, హరిష్ రావు పిటిషన్లు హైకోర్టు ఎలాంటి నిర్ణయం తీసుకుంటుందని ఉత్సాహ నెలకొంది. గత బీఆర్ఎస్ ప్రభుత్వం నిర్మించిన కాళేశ్వరం ప్రాజెక్టులో భాగమైన మేడిగడ్డ, సుందర్జ, అన్నారం బారాజీల నిర్మాణంలో జరిగిన అవకతవకలపై విచారణ కోసం కాంగ్రెస్ ప్రభుత్వం కాళేశ్వరం కమిషన్ ఏర్పాటు- చేసిన సంగతి తెలిసిందే. 2024, మార్చి 14న జస్టిస్ పీసీ ఘోష్ నేతృత్వంలో ఏర్పాటైన ఏకసభ్య న్యాయవిచారణ కమిషన్ దాదాపు 15 నెలల పాటు విచారణ జరిపింది. వీటికి సంబంధించిన డీపీఆర్, డిజైన్లను పరిశీలించిన కమిషన్ విజిల్‌స్ రిపోర్ట్ అధారంగా ఇంగ్లీష్ శాఖ అధికారులు, కాంట్రాక్టర్లు, రాజకీయ నాయకులను విచారించింది. విచారణలో భాగంగా అప్పటి సీఎం కేసీఆర్, ఆర్థిక శాఖ మంత్రి ఈటల రాజేందర్, ఇంగ్లీష్ మినిస్టర్ హరిష్ రావును కూడా కమిషన్ విచారించింది. అధికారులు, క్రాంట్రాక్టర్లు, రాజకీయ నాయకులు ఇలా మొత్తం 115 మందిని విచారించి వారి స్టేట్మెంట్లు రికార్డ్ చేసింది కమిషన్. వారి వాంగ్మూలాలును విశ్లేషించి తుది రిపోర్టును తయారు చేసి ప్రభుత్వానికి సమర్పించింది. కాళేశ్వరం పైసల్ రిపోర్ట్ ప్రభుత్వానికి చేరడంతో అందులో ఏముందనే దానిపై ఉత్సాహ నెలకొంది. కాళేశ్వరం కమిషన్ రిపోర్ట్ కాపీ ఇవ్వాలని బీఆర్ఎస్ ప్రభుత్వానికి కోరగా.. అందుకు సర్కార్ నో చెప్పింది. కాళేశ్వరం కమిషన్ రిపోర్టును నేరుగా ఆసెంబ్లీలోనే బేబుల్ చేసి చర్చ జరుపుతామని స్పష్టం చేసింది. ఈ తరుణంలో కాళేశ్వరం కమిషన్ రిపోర్టుపై స్నే ఇవ్వాలని కోరుతూ కేసీఆర్, హరిష్ రావు కోర్టు మెట్లు ఎక్కుడం రాష్ట్ర రాజకీయాల్లో హాట్ టాపిక్‌గా మారింది.

ఢిల్లీలో ప్రధాని మోదీతో చైనా విదేశాంగ మంత్రి భేటీ

పర్యటనలో భాగంగా ఈ ఉన్నత స్థాయి సమావేశంలో పాల్గొన్నారు. ఈ సందర్భంగా భారత్-చైనా సరిహద్దు సమస్యపై 24వ విడత ప్రత్యేక ప్రతినిధుల స్థాయి చర్చలు కూడా జరిగాయి. ఈ చర్చల్లో సరిహద్దు వాణిజ్యం, సదీ జలాల సమాచార మార్పిడి, కనెక్టివిటీ, వాణిజ్య సంబంధాలు, యాత్రికులకు సౌకర్యాలు వంటి పలు కీలక అంశాలు ప్రస్తావనకు వచ్చాయి. అంతకుముందు వాంగ్ యా, భారత విదేశాంగ మంత్రి ఎస్. జైశంకర్‌తో కూడా ద్వైపాక్షిక చర్చలు జరిపారు. ఈ సమావేశంలో రేర్ ఎర్ట్స్, ఎరువులు, టన్నెల్-బోరింగ్ యంత్రాలకు సంబంధించి భారత్ వ్యక్తం చేసిన మూడు ప్రధాన ఆందోళనలపై సానుకూలంగా స్పందిస్తామని, తగిన చర్యలు



బుద్వేర్, ఆగస్టు 19 (ప్రభాత్ ఉదయం) : 2025-26 విద్యా సంవత్సరానికి ప్రాప్సర్ జయశంకర్ తెలంగాణ వ్యవసాయ విశ్వవిద్యాలయం, సీపీ సర్పంచారావు వెటర్నరీ విశ్వవిద్యాలయం, శ్రీ కొండా లక్ష్మణ్ ఉద్యాన విశ్వవిద్యాలయంలోని వివిధ యూజీ కోర్సులలో ప్రవేశాలకు మొదటి విడత కౌన్సిలింగ్ మంగళవారం మూడో రోజు ప్రారంభమైంది. రాజేంద్రనగర్ లోని వ్యవసాయ విశ్వవిద్యాలయం ఆడిటోరియంలో జరుగుతున్న ఈ కౌన్సిలింగ్ ను వ్యవసాయ వర్గిణి రిజిస్ట్రార్ డాక్టర్ జీతసీపాన్ విద్యాసాగర్ ముఖ్య అతిథిగా హాజర్ అంధసంగా ప్రారంభించారు. తెలంగాణ ఎస్ఎస్-2025లో 21వ ర్యాంకు సాధించిన పిడికెల్లీ వర్మిత కు రాజేంద్రనగర్ వెటర్నరీ కళాశాలలో బీవీఎస్ఎల్లో ప్రవేశం కల్పిస్తూ వెటర్నరీ విశ్వవిద్యాలయం కళాస్థానం డాక్టర్ శరత్ వండ్ల తో కనీస ఆయన దృవపత్రాన్ని అందించేవారి 262వ ర్యాంకుకు పొందిన రిగ్నెడ్ రాజేంద్రనగర్ వ్యవసాయ కళాశాలలో ప్రవేశం పొందారు. 273వ ర్యాంకర్ సత్యనారాయణరెడ్డి, 276 ర్యాంకర్ మధుమిత, 316వ ర్యాంకర్ ఆర్ మధుమిత, 362వ ర్యాంకుకు పొందిన ఎస్ హరిచందనలు వరుసగా రాజేంద్రనగర్ వెటర్నరీ కళాశాల, మనవరం కళాశాలలో ప్రవేశం పొందారు. వ్యవసాయ విశ్వవిద్యాలయం రిజిస్ట్రార్ డాక్టర్ విద్యాసాగర్ మాట్లాడుతూ, ఈ మారు విశ్వవిద్యాలయాలలోని కోర్సుల్లో చివరి సీటు నిండే వరకు కౌన్సిలింగ్ రోజుసాగానున్నారు. వ్యవసాయ అనుబంధ కోర్సులలో ఎంత కష్టపడి చదివితే అంత విజితం ఉంటుందన్నారు. గుర్తింపు ఉన్న విశ్వవిద్యాలయాలు, కళాశాలలోనే చేరి మీ డిగ్రీలకు విలువను జోడించుకోవాలని విద్యార్థులకు సూచించారు. తెలంగాణ రాష్ట్రంలో కేవలం ప్రాప్సర్ జయశంకర్ వ్యవసాయ విశ్వవిద్యాలయంకు మాత్రమే అండ్రియన్ కౌన్సిల్ ఆఫ్ అగ్రికల్చరల్ రీసెర్చ్ (ఐసీఎఆర్) గుర్తింపు ఉందన్నారు. వ్యవసాయం, వెటర్నరీ, ఉద్యాన విశ్వవిద్యాలయాల ఉన్నతాధికారులు డాక్టర్ కె. బి. ఈశ్వర్, డాక్టర్ కె రూపారాణి, డాక్టర్ రమణారావు, డాక్టర్ శ్రీనివాస్, డాక్టర్ శరత్ వండ్ల, డాక్టర్ ఉదయ్ కుమార్, డాక్టర్ జయలక్ష్మితో పాటు వ్యవసాయ విశ్వవిద్యాలయం పరిక్షలు నియంత్రిత అధికారి డాక్టర్ మల్లాదిరెడ్డి పాల్గొన్నారు. ఈ నివే 23 వరకు మొదటి విడత కౌన్సిలింగ్ జరుగుతుందన్నారు.

నడిగడ్డలో నెలకాగ్నీ సమస్యలను పరిష్కరించాలి

యూరియా కొరతను తీర్చాలి

వరద నీటితో రిజర్వాయర్లు నింపాలి

లికలెక్టర్ తో సమావేశమైన మాజీ మంత్రి నిరంజన్ రెడ్డి

గద్వాల ప్రతినిధి , ఆగస్టు 19(ప్రభాత ఉదయం):నడిగడ్డలో ప్రజలు, రైతులు ఎదుర్కొంటున్న సమస్యలను పరిష్కరించాలని వ్యవసాయ శాఖ మాజీ మంత్రి సింగిరెడ్డి నిరంజన్ రెడ్డి ప్రభుత్వాన్ని డిమాండ్ చేశారు. మంగళవారం జిల్లా కలెక్టర్ ఛాంబర్ లో జిల్లా కలెక్టర్ సంతోష్ తో సమావేశమై రైతుల సమస్యలను వివరించారు. జిల్లాలో పంటల సాగుకు 15,000 మెట్రిక్ టన్నులు యూరియా కేటాయించిందన్నారు. ఇప్పటి వరకు వివిధ సస్యల ద్వారా రైతులు 14,500 మెట్రిక్ టన్నులు కొనుగోలు చేసి వినియోగించుకున్నారన్నారు.కాని ఇంకా 10 వేల మెట్రిక్ టన్నుల యూరియా పంటల పూర్తి అవసరమవుతుందన్నారు.. జిల్లాకు రావలసిన యూరియా వాటా ఇతర ప్రాంతాలకు తరలిస్తున్నట్లు సమాచారముందన్నారు. రైతులు ప్రతి రోజు వ్యవసాయ కాసులు పదిలిపెట్టి యూరియా కొరకు పడిగావులు వస్తున్నారని,వెంటనే యూరియా రాకపోతే రైతులు నష్టపోయే ప్రమాదముందన్నారు.

జూరాల ప్రాజెక్టు నిర్వహణపై దృష్టి పెట్టాలి

జూరాల ప్రాజెక్టు పద్ద గేట్ల ఐరన్ రోప్ తెగిపోవటంతో మూ పార్టీ నాయకులు పరిశీలించారన్నారు. ఇనుప రోప్ లు,రబ్బర్ సీళ్ళు ఇతర సాంకేతిక సామగ్రి గేట్లకు మార్చాలన్న వాదన అమర్తాలన్నా స్టాన్స్ గేటును జలాశయం గేట్ల వెనుక భాగంలో అడ్డుగా పెట్టి ముందు భాగంలో గేట్ల మరమ్మతులు చేయాలని కోరగా అందుకు భారీ నీటి పారుదల శాఖ మంత్రి ఉత్తమ్ కుమార్ రెడ్డి పరిశీలన చేసి ఇందుకు కావలసిన ప్రతిపాదనలు పంపాలని అధికారులను ఆదేశించారన్నారు. అయితే అధికారులు వీటి మరమ్మతు



కొరకు దాదాపు 4 కోట్ల రూపాయలు అవసరమని ప్రతిపాదనలు పంపించి రెండు నెలలు గడుస్తున్న ప్రభుత్వం నుండి ఎలాంటి స్పందన లేదన్నారు. ప్రస్తుతం జూరాల వరద 2 లక్షల క్యూసెక్కులు నీరు ప్రవహిస్తోందన్నారు.వరద 5.6 లక్షల క్యూసెక్కులు దాటితే అన్ని గేట్లను ఎత్తి నీటిని దిగువకు వదలవలసి ఉంటుందని,అట్టి సమయంలో గేట్లు మొరాయిస్తే నదీపరివాహక ప్రాంతంలో వరద జలాలు వెనక్కు మళ్ళి గ్రామాలు ముంపునకు గురై తీవ్ర నష్టం జరిగే అవకాశం ఉందన్నారు.వారం రోజుల క్రితం జరిగిన రాష్ట్రస్థాయి ప్రాజెక్టుల పరిస్థితిపై సమీక్ష సమావేశంలో జూరాల గేట్ల మరమ్మతు అంశం చర్చకు రాకపోవడం దారుణమన్నారు.ఇప్పటికైనా రాష్ట్ర ప్రభుత్వం స్పందించి గేట్ల మరమ్మతుకు నిధులు కేటాయించాలని డిమాండ్ చేశారు.

రిజర్వాయర్లను నింపాలి

రాష్ట్రంలోని అన్ని నదులు పొంగి పొర్లుతున్న రాష్ట్ర ప్రభుత్వం నీళ్ళను ప్రాజెక్టులు, చెరువులు, కుంటలు నింపడంపై దృష్టి పెట్టడం లేదన్నారు. గద్వాల నియోజక వర్గంలోని నంగాల రిజర్వాయర్ 0.6 టి.యం.సి. సామర్థ్యం ఉన్న నేటికీ నింప లేదన్నారు. అదే విధంగా తాటికుంట

రిజర్వాయర్ సామర్థ్యం 1.5 టి.యం.సిలు ఉంటే ఇంతవరకు కేవలం 0.5 టి.యం.సి. నీటిని మాత్రమే నిల్వ చేశారన్నారు.నెట్టెంపాడు ప్రాజెక్టు పథకంలోని 99,100 ప్యాకేజీ పనులను పూర్తి చేసి రైతులను ఆదుకోవాలని డిమాండ్ చేశారు.

ఇందిరమ్మ ఇళ్లను లబ్ధిదారులకు కేటాయించాలి

జిల్లాలో 50వేల మంది ఇందిరమ్మ ఇళ్ల పథకానికి అర్హులు కాగా కేవలం 7 వేల మందికి మాత్రమే ఎల్ వన్ గా ఎంపిక చేశారని, అందులో కేవలం 1000 ఇల్లు మాత్రమే నిర్మాణాలు పూర్తి చేశారన్నారు.ఈ కార్యక్రమంలో బీఆర్ఎస్ నియోజకవర్గ ఇంచార్జ్ బాసు హన్మంతునాయుడు, రాష్ట్ర నాయకులు నాగర్ దొడ్డి వెంకట రాములు, నాయకులు పటేల్ విష్ణువర్ధన్ రెడ్డి, చక్రధర్ రావు,మోసేష్, పటేల్ జనార్ధన్ రెడ్డి,గంజిపేట రాజు, వెంకటేశ్ నాయుడు, వెంకటేశ్వర రెడ్డి, కురవ పల్లెయ్య, డి.శేఖర్ నాయుడు ,యారుపురం వీరేష్,కాంపల్లి భరత్ సింహారెడ్డి, ఎం.డి.మాజీ, రజనీ బాబు, గానుపాడు రాము, చాకలి శ్రీనివాసులు,నరసింహులు మరియు పార్టీ నాయకులు, కార్యకర్తలు,యూత్, సభ్యులు తదితరులు పాల్గొన్నారు.

వైభవంగా జమ్మలమ్మ కల్యాణోత్సవం

శ్రీ శ్రీ శ్రీ జమ్మలమ్మ లమ్మ వారికి పట్టుపన్త్రాలు

సమర్పించిన ఎమ్మెల్యే దంపతులు

గద్వాల ప్రతినిధి, ఆగస్టు 19(ప్రభాత ఉదయం): నడిగడ్డ జలవేల్పు శ్రీ జమదగ్ని సమేత శ్రీ శ్రీ శ్రీ జమ్మలమ్మ అమ్మ వారి కళ్యాణోత్సవాలు మంగళవారం అంగరంగవైభవంగా నిర్వహించారు. కల్యాణోత్సవ సందర్భంగా గద్వాల ఎమ్మెల్యే బండ్ల కృష్ణ మోహన్ రెడ్డి దంపతులు అమ్మవారికి సాంప్రదాయం ప్రకారం పట్టు పన్త్రాలను, ముత్యాల తలంజ్రాలు సమర్పించారు. దేవాలయంలో ఎమ్మెల్యే



శ్రీ జమ్మలమ్మ అమ్మవారి కళ్యాణోత్సవంలో పాల్గొన్న భక్తులు

దంపతులు ప్రత్యేక పూజలు నిర్వహించారు. వేద పండితులు ఆధ్వర్యంలో సాంప్రదాయబద్ధంగా శ్రావణమాసం చివరి మంగళవారం పురస్కరించుకొని పచ్చటి పందిరిలో లోక జనని జమదగ్ని సమేత శ్రీ జమ్మలమ్మ అమ్మ వారి కళ్యాణోత్సవము కళ్యాణం కమనీయం మంగళ వాయిద్యాలతో నిర్వహించడం జరిగింది. కళ్యాణోత్సవ సందర్భంగా శ్రీజమ్మలమ్మ అమ్మ వారిని కాంగ్రెస్ పార్టీ నియోజకవర్గ ఇంచార్జ్ సరిత దర్శించుకున్నారు. అమ్మవారికి ప్రత్యేక పూజలు చేశారు. ఈ కార్యక్రమంలో ఆలయం కమిటీ చైర్మన్ బోయ వెంకటరాములు, ఉమ్మడి జిల్లా డైరెక్టర్ సుభాష్, వ్యవసాయ మార్కెట్ యార్డ్ చైర్మన్ కురువ



అమ్మవారిని దర్శించుకున్న ఎమ్మెల్యే కృష్ణమోహన్ రెడ్డి

హనుమంతు, మాజీ జడ్పీ చైర్మన్ బండారి భాస్కర్, జిల్లా గ్రంథాలయ మాజీ చైర్మన్ జంబు రామన్ గౌడు, నాయకులు గడ్డం కృష్ణారెడ్డి జి. వేణుగోపాల,మాజీ ఎంపీపీలు విజయ , రాజారెడ్డి , మాజీ చైర్మన్ సతీష్, మాజీ కౌన్సిలర్ మురళి, శ్రీను ముదిరాజ్, ఆలయం కమిటీ డైరెక్టర్స్ , కాంగ్రెస్ పార్టీ సీనియర్ నాయకులు జమ్మిచేడు సురేష్, డి.డి.సి నర్సింహులు, భాస్కర్ యాదవ్, జమ్మిచేడు ఆనంద్,నాగరాజు,పాతపాలెం ఆనంద్ గౌడ్, డి.ఆర్.శ్రీధర్, టిఎన్ఆర్ జగదీష్, కొండపల్లి కొండపల్లి రాఘవేంద్ర రెడ్డి, వెంకటేశ్,బిల్డర్ రామకృష్ణ, చేపల చిన్నదదవాయి నర్సింహులు తదితరులు పాల్గొన్నారు.



కళ్యాణోత్సవంలో మాజీ జడ్పీ చైర్ పర్సన్ సరిత

ఉద్యోగుల సమస్యల పరిష్కారం కోసం

నిరంతరం కృషి చేస్తాం

1104 యూనియన్ ప్రధాన కార్యదర్శి సాయిబాబు

విద్యుత్ ఉద్యోగుల 1104 సంఘం రీజనల్ నూతన కార్యవర్గం

రాజేంద్రనగర్ సర్కిల్ విద్యుత్ 1104 యూనియన్ లధ్యక్షులుగా బాబురావు

రాజేంద్రనగర్, ఆగస్టు 19(ప్రభాత ఉదయం) విద్యుత్ ఉద్యోగుల సమస్యల పరిష్కారం కోసం యూనియన్ నిరంతరం కృషి చేస్తుందని 1104 యూనియన్ ప్రధాన కార్యదర్శి సాయిబాబా అన్నారు.

మంగళవారం రాజేంద్రనగర్ సర్కిల్ 03వ సర్వసభ్య సమావేశం జరిగింది. ఈ కార్యక్రమానికి ముఖ్య అతిథిగా పాల్గొన్న 1104 యూనియన్ రాష్ట్ర ప్రధాన కార్యదర్శి సాయిబాబా మాట్లాడుతూ... విద్యుత్ ఉద్యోగుల సమస్యలను యాజమాన్యం సానుకూల దృక్పథంతో పరిష్కరించాలని



కోరారు. రాష్ట్ర అధ్యక్షులు వేముసూరి వెంకటేశ్వర్లు , రాష్ట్ర కార్యనిర్వాహక అధ్యక్షులు రాజేందర్ , రాష్ట్ర ముఖ్య సలహాదారు జనార్ధన్ రెడ్డి , డిస్కమ్ అధ్యక్షులు వేణు , డిస్కమ్ అదనపు కార్యదర్శి భాస్కర్ రెడ్డి, ఆధ్వర్యంలో రాజేంద్రనగర్ సర్కిల్ నూతన అధ్యక్షుడిగా జీవి బాబురావు , రీజనల్ కార్యదర్శులుగా ఏం లక్ష్మీ నారాయణ గౌడ్ , రీజనల్ కార్యనిర్వాహక అధ్యక్షుడు ఈ శ్రీనివాస్ , రీజనల్ అడిషనల్ కార్యదర్శి గా బాసూనాయక్ లను ఏకగ్రీవంగా ఎన్నుకున్నారు.ఈ కార్యక్రమంలో కందుకూర్, రాజేంద్రనగర్, షాద్ నగర్, ఎం ఆర్ టి సర్కిల్ యూనిట్ నాయకులు , సభ్యులు అధిక సంఖ్యలో సమాచార కార్యదర్శి శ్రీనివాస్ పాల్గొన్నారు.



మూసి గేట్లు ఎత్తి దిగువకు నీరు విడుదల.

మూసి రిజర్వాయర్కు భారీగా కొనసాగుతున్న వరద ప్రహారం

8 గేట్లను ఎత్తి దిగువకు వదులుతున్న అధికారులు

నకిరేకల్,ఆగస్టు19(ప్రభాత ఉదయం): నల్గొండ జిల్లాలోని మూసి ప్రాజెక్టు భారీ వరద వచ్చి చేరుతుంది. గత వారం రోజులుగా రాష్ట్రంలో కురుస్తున్న వర్షాల మూలంగా రిజర్వాయర్లోకి భారీగా వరద నీరు వచ్చి చేరడం తో ఎనిమిది క్రెస్ట్ గేట్లను రెండు అడుగుల మేర పైకి ఎత్తి నీటిని దిగువకు విడుదల చేస్తున్నారు. రాత్రి సమయంలో ఎక్కువ గేట్లను ఓపెన్ చేస్తూ వగలు సమయంలో కొన్ని మూసి వేస్తున్నారు. మొత్తం ఇన్ షోర్ 13294 క్యూసెక్కులు మొత్తం అవుట్ షోర్ 10337 క్యూసెక్కులు, ప్రస్తుత నీటిమట్టం 643 అడుగులు పూర్తిస్థాయి నీటిమట్టం 645 అడుగులు, ప్రస్తుత నీటి సామర్థ్యం 3.94 టీఎంసీలు పూర్తిస్థాయి నీటినిలువ సామర్థ్యం 4.46 టీఎంసీలు. రానున్న మరో రెండు రోజులు భారీగా వర్షాలు కురిసే అవకాశం ఉండటంతో ముంపు గ్రామాలు ప్రజలు అప్రమత్తంగా ఉండాలని అధికారులు కోరుతున్నారు.



ఆశా వర్షార్లకు జూలై నెల

పారితోషకాలు వెంటనే చెల్లించాలి

జిల్లా కార్యదర్శి సునీత

గద్వాల జిల్లా ప్రతినిధి, ఆగస్టు 19 (ప్రభాత ఉదయం) రాష్ట్రవ్యాప్తంగా పనిచేస్తున్న ఆశా వర్షార్లకు జూలై నెల పారితోషకాలు వెంటనే చెల్లించాలని తెలంగాణ ఆశ వర్షార్ల యూనియన్(సిఐఐయి అనుబంధం) జిల్లా కార్యదర్శి సునీత డిమాండ్ చేశారు. రాష్ట్ర కమిటీ పిలుపు మేరకు మంగళవారం జిల్లా కేంద్రంలోని దూది దమఖాన ముందు ధర్నా నిర్వహించి వైద్యాధికారిని డాక్టర్ మాధుర్వ గారికి వినతిపత్రం అందించారు.

ఈ సందర్భంగా ఆమె మాట్లాడుతూ గతంలో ఉన్న అధికారులు ఆశ వర్షార్ల పారితోషకాలను ప్రతి నెల ముగింపు లోపు చెల్లించేవారని అన్నారు.కానీ జూలై నెల ఆశ వర్షార్ల పారితోషం ఇంకా చెల్లించకపోవడం వల్ల ఆశా వర్షార్లు తీవ్ర ఆర్థిక ఇబ్బందులకు గురి అవుతున్నారని ఆవేదన వ్యక్తం చేశారు. ఇచ్చే అతి తక్కువ వేతనాన్ని సైతం సక్రమంగా ఇవ్వకపోతే తమ కుటుంబాలను ఏ విధంగా పోషించుకోవాలని ప్రశ్నించారు. 2023 సెప్టెంబర్ లో ఆశ వర్షార్ల సమస్యలపై సమ్మె చేసిన సందర్భంగా నాటి అధికార యంత్రాంగం ఆశ వర్షార్లకు 18000 ఫిక్స్ వేతనం ఇస్తామని, 50 లక్షలు ఇన్సూరెన్స్ సౌకర్యం కల్పిస్తామని, మట్టి ఖర్చులకు 50,000 ఇస్తామని, రిటైర్మెంట్ బెనిఫిట్స్ అందిస్తామని, టూర్ల రద్దు చేసి ఆశ వర్షార్లపై అదనపు పని భారాలను తగ్గిస్తామని, అర్హులైన ఆశలకు ఏఎన్ఎం గా ప్రమోషన్లు కల్పిస్తామని తదితర అనేక హామీలు ఇచ్చారని అన్నారు. కానీ ప్రభుత్వం ఇచ్చిన హామీల అమలు పరచకపోగా ఇచ్చే వేతనాన్ని సైతం సక్రమంగా ఇవ్వకుండా ఇబ్బందుల గురిచేస్తుందని విమర్శించారు. కావున తక్షణమే జూలై నెల వేతనాలు ఆశా ల ఖాతాలో జమ చేసి, ప్రతి నెల ముగింపు లోపు ఆశ వర్షార్లకు అందజేయాలని గతంలో ఇచ్చిన హామీలను అన్నిటిని అమలు చేయాలని డిమాండ్ చేశారు.ఈ కార్యక్రమంలో ఆశ కార్యకర్తలు పద్మ సునీత లక్ష్మిబాయి నాగపురం ఇలా శ్రీదేవి జయలక్ష్మి సునీత రమాబాయి రేణుక తదితరులు పాల్గొన్నారు.

స్వర్ణ గిరిలో మహాలక్ష్మి లబ్ధిలక్ష్మి పూజలు నిర్వహించిన

జిల్లా ఆర్కవైత్య మహాసభ లధ్యక్షురాలు భీమా ప్రసన్న లక్ష్మి బంగారయ్య

పాల్గొన్న వనపర్తి జిల్లా ఆర్కవైత్య మహాసభ మహిళా ప్రతినిధులు

కొత్తకోట, ఆగస్టు 19(ప్రభాత ఉదయం): కొత్తకోట మున్సిపాలిటీ కేంద్రానికి చెందిన..వనపర్తి జిల్లా ఆర్కవైత్య మహాసభ నూతన జిల్లా ఆధ్యక్షురాలు భీమా ప్రసన్న లక్ష్మి బంగారయ్య పవిత్ర శ్రావణమాసం సందర్భంగా స్వర్ణ గిరి ఆలయంలో మహాలక్ష్మి..అష్టలక్ష్మి కుంకుమ పూజలు నిర్వహించారు.ఈ పూజా కార్యక్రమంలో వనపర్తి జిల్లా ఆర్కవైత్య మహాసభ నూతన అధ్యక్షురాలు భీమా ప్రసన్న లక్ష్మి బంగారయ్య , వనపర్తి జిల్లా ఆర్కవైత్య మహాసభకు చెందిన మహిళా ప్రతినిధులు ఇందిరా కిషోర్ , విజయలక్ష్మి,రాధిక చంద్రకాంత్ ,జయ నాగరాజు , స్వర్ణలత ,మంజుల ,అనురాధ ,రజనీ ,రాధిక , రాధిక ఆంజనేయులు లు పాల్గొన్నారు.



స్కూల్ బస్సు క్రిందపడి బాలుడు మృతి

ఇటీకాల్: స్కూల్ బస్సు కింద పడి ఓ విద్యార్థి మృతి చెందాడు. ఈ వూదయ విద్యార్థకు ఘటన సంఘటన మంగళవారం. ఇటీకాల్ మండలం శనగపల్లి గ్రామంలో చోటు చేసుకుంది. గ్రామస్థులు తెలిపిన వివరాలిలా ఉన్నాయి. ఇటీకాల్ మండలం



శనగపల్లి గ్రామానికి చెందిన కుమ్మరి వెంకటేశ్ కూతురు తనుష్క కుమారుడు రేవంత్ (5) ఇద్దరు శాంతినగర్ లో ఓ ప్రవేటు స్కూల్ లో చదువుతున్నారు. మూడు రోజుల నుంచి రేవంత్ కు జ్వరం రాగ స్కూల్ కు వెళ్లేటందు. అదే స్కూల్ లో చదువుతున్న తనుష్క పాఠశాల ముగిసిన అనంతరం అదే స్కూల్ బస్సులో శనగపల్లికి గ్రామానికి చేరుకుంది. రోజు వాదిరిగానే బస్సు గ్రామానికి రాగానే తన ఆక్క వస్తుందని భావించిన రేవంత్ అన్న మాణిక్యమ్ తో పాటు కలిసి బయటకు వచ్చాడు. ఆ క్రమంలోనే బస్సు డ్రైవర్ అజాగ్రత్తగా బస్సు నడపడం తో రేవంత్ వచ్చిన విషయాన్ని గమనించకపోవడంతో బస్సు దూసుకెళ్లింది. రేవంత్ కు తీవ్రగాయాలు కావడంతో పరిస్థితి విషమించి హుటాహుటిన కర్నూల్ ప్రభుత్వ ఆసుపత్రికి తరలించారు. కానీ రేవంత్ ప్రాణాలను కాపాడుకోలేకపోయారు.

ఎరువులు దుకాణాన్ని

తనిఖీ చేసిన ఎడిపి

గద్వాల జిల్లా ప్రతినిధి, ఆగస్టు 19(ప్రభాత ఉదయం): మల్లకల్ మండల కేంద్రంలోని ఎరువుల దుకాణాన్ని మంగళవారం గద్వాల వ్యవసాయ శాఖ అసిస్టెంట్ డైరెక్టర్ సంగీత లక్ష్మి ఆకస్మికంగా చేశారు.ఫర్లిజెజర్ పావులను తనిఖీ చేసి రికార్డులను పరిశీలించారు. ఎరువుల కొరత ఉన్నందున రైతులకు సరివడే ఎరువులు అందుబాటులో ఉండి ఎంతర్వ రేటు కంటే ఎక్కువగా అమ్మకాడదని ప్రతి రైతుకు బిల్లులను అందజేయాలన్నారు. ఎరువుల కొరత స్పష్టించడంతో గ్రామాల్లోని వ్యవసాయ రైతులు వారు సరివడే ఎరువులను అందజేయాలని ఆమె డిలీక్షకు ఆదేశించారు.మండల కేంద్రంలోని పలు దుకాణాలను ఆమె సందర్శించి ఆకస్మికంగా తనిఖీలు చేపట్టారు.



